

૬

પૈંગ ચાલે ચક્કર ચક્કર

અભિનય ગીત :

રેલગાડી સરરર...

રેલગાડી સરરર સરરર જાય.

રેલમાં બેઠાં બે ગુજરાતી,


ગુજરાતી ગરબા રમતાં જાય.

રેલગાડી સરરર સરરર જાય.

રેલમાં બેઠાં બે પંજાબી,

પંજાબી ભાંગડા કરતાં જાય.

રેલગાડી સરરર સરરર જાય.



- આ રીતે અન્ય રાજ્ય અને નૃત્ય જોડી ગીત આગળ વધારવું.

વार्ता :

લોભી લાલજીભાઈ

ગ
પ
સ
ચ

લાલજીભાઈ લીલું નાળિયેર લેવા નીકળ્યા. એક દુકાને જઈ ભાવ પૂછ્યો. દુકાનદાર કહે, “દસ રૂપિયા.” લાલજીભાઈ તો લોભી,

કહે “પાંચ રૂપિયામાં

આપો.” દુકાનદાર કહે,

“આગળ જાઓ સસ્તામાં મળશે.”


લાલજીભાઈ તો ચાલ્યા આગળ.

નાળિયેરની વાડી પાસેની દુકાને

જઈ પૂછ્યું. “નાળિયેરના કેટલા

રૂપિયા?” દુકાનવાળો કહે, “પાંચ

રૂપિયા.” લાલજીભાઈને વધુ લોભ



૩

૪

૫

૬

જાગ્યો. કહે “બે રૂપિયામાં આપો.” દુકાનવાળાને ગુસ્સો આવ્યો, તેણે કહ્યું, “ત્યાં દૂર નાળિયેરી દેખાય ને! ત્યાંથી જાતે તોડી લો.” મફત...!

લાલજીભાઈ તો રાજી-રાજી થઈને દોડ્યા. ઝટપટ નાળિયેરી પર ચઢી ગયા. નાળિયેર પકડીને તોડવા જોર લગાવ્યું. પણ નાળિયેર ન તૂટ્યું ને લાલજીના પગ લપસી પડ્યા. લાલજીભાઈ તો લટક્યા નાળિયેર સાથે!

લાલજીભાઈ તો પગ હલાવે ને “બચાવો, બચાવો”ની બૂમો પાડે. ત્યાંથી સલીમભાઈ સરકસવાળા એમની મોટી સાઈકલ લઈને નીકળ્યા. સલીમભાઈને દ્યા આવી. એ તો ઉભા થઈ ગયા પોતાની એક પૈડાવાળી સાઈકલ પર અને હાથ વડે લાલજીભાઈના પગ પકડ્યા, પણ ત્યાં તો સાઈકલ સરકી... ને લાલજીભાઈના પગ સાથે સલીમભાઈ પણ લટક્યા. હવે બચાવો, બચાવોની બૂમો બમણી થઈ ગઈ.

ત્યાં જ ટપુભાઈ ટેમ્પો લઈને નીકળ્યા. ટપુભાઈએ ટેમ્પા પર ચઢી સલીમભાઈના પગ પકડ્યા, ત્યાં તો ટેમ્પો ગગડ્યો ને હવે બેને બદલે ત્રાણેય લટક્યા.

હવે તો ટપુભાઈ અને સલીમભાઈને બીક લાગી કે ઉપરવાળો ભાઈ નાળિયેર છોડી દેશે તો! એટલે ટપુભાઈએ બૂમ પાડી, “અલ્યા ભાઈ તું નાળિયેર ના છોડીશ, હું તને હજાર રૂપિયા આપીશ.”

લાલજીભાઈ તો રાજીના રેડ થઈ ગયા અને બોલ્યા, “હજાર રૂપિયા!” અરે! એ તો આટલા બધા!” કહી બે હાથ પહોળા કર્યા.

ને પછી...

વातचीत :

ક
ल
ब
લ



- સૌથી આગળ કયાં ત્રણ વાહન છે?
- ચિત્રમાં કેટલી રીક્ષા છે?
- છેલ્લે કયું વાહન દેખાય છે?
- સામેની તરફ કેટલાં વાહન છે?
- ફૂટપાથ પર કેટલા માણસો ચાલે છે?

જોડકણાં :

ગ
ણ
ગ
ણ



લીલી-પીળી બસ
ચાલી જાય ચાલી જાય ચાલી જાય,
એક ટકોરે અટકે
ને બેએ ઉપડી જાય, ઉપડી જાય ઉપડી જાય.
લીલી-પીળી બસ.
ચાલી જાય ચાલી જાય ચાલી જાય.

એ જાય... એ જાય
ઉંચે ઉંચે ઉડી જાય
ધરતી ઉપર દોટ મૂકી
આખે ચડી જાય ચડી જાય ચડી જાય.
એનું નામ છે વિમાન.
એનું નામ છે વિમાન.




હું ઘોડાગાડીવાળો,
મારો ઘોડો ઘણો રૂપાળો,
ઘોળા એના રંગમાંડી,
કાળાં ચાઠાંવાળો,
મારો ઘોડો ઘણો રૂપાળો.

સાઈકલ મારી સરરર જાય,
ટીન-ટીન ટોકરી બજાવતી જાય.



દરિયે ડોલતું જાય, દરિયે ડોલતું જાય.
જહાજ મારું સૌથી પહેલું,
દરિયે ડોલતું જા.
કોઈથી ના રોકાય, કોઈથી ના રોકાય,
સરરર કરતું જહાજ મારું,
દરિયે ડોલતું જાય.


અભિનય :



- વિવિધ વાહન ચલાવવાનો અભિનય કરાવો.
- નમૂનામાં આપ્યાં છે તે ઉપરાંત અન્ય વાહન ચલાવવાનો અભિનય કરાવો.

ગમત :

ખ
ડ
ખ
ડ



બસ ક્યાં છે?

જપની બાજુમાં!

જપ ક્યાં છે?

બસની બાજુમાં!

બસ અને જપ ક્યાં છે?

બાજુબાજુમાં!

● ● ●